

4 ta' Mejju 1953

Imħallfin :

Is-S.T.O. Dr. L.A. Camilleri, LL.D., *President*;

L-Onor Dr. A.J. Montanaro-Gauci, LL.D.;

L-Onor. Dr. W. Harding, B.Litt., LL.D.

Kurunell Stephen J. Borg ne. *versus* Gustavo Romeo Vincenti, A.I.C.

**Retratt — Konsangwineità — Komunjonni ta' l-Akkwisti —
Simulazzjoni — Prova — Appell — Sentenza — Nullità —
Xhieda — Stenografu — Art. 1510 (1) (b) u 1511 (1)
u 1508 tal-Kodiċi Ċivili, u Art. 792 (c) tal-Kodiċi
tal-Proċedura Ċivili.**

Il-jedd ta' l-irkupru bit-titolu tal-konsanguineità hu mogħti lill-graba tal-bejjiegh bid-demm; imma ma jikkompetix lill-qarib bid-demm hliet meta l-fond miħjugħ kien ta' azzendent komuni sew tiegħu kemm tal-bejjiegh, u meta, minn mindu kien ta' dak l-azzendent u sul-bejgħ li ta lok' għall-irkupru ma gie qatt trasferit lil persuna li ma kienetx nieċla minn dak l-azzendent.

Mhux biżżejjed li l-persuna li lilha jkun gie trasferit il-fond f'dak l-intercall ma tkunx barranija għall-familja, imma hu meħtiegħ li dik il-persuna, anki jekk mhux barranija, tkun nieċla minn dak l-azzendent.

Jekk it-trasferiment ikun sar lil mara miżżewġa wehida, u mhux unitament ma' żewġha, it-trasferiment, għalkemm ikun sar fil-kors taż-żwieġ, u jkun għalhekk dohal fil-komunjoni ta' Lakkwisti, jibqa' dejjem li sar lil mara li ma hiż niezla mill-azzendent; u hekk, meta fl-intervall fuq imsemmi l-fond ikun gie trasferit lill-mara li ma hiż niezla mill-azzendent; u għalhekk, meta fl-intervall fuq imsemmi l-fond ikun gie trasferit lill-mara miżżewġa, anki fil-kors taż-żwieġ, imma mhux flimkien ma' żewġha, ikun hemm, għall-eżerċizzju tad-dritt ta' rkupru bid-demm, l-ostakolu tat-trasferiment tal-fond lil persuna li mhix niezla mill-azzendent komuni.

Ir-rigur tal-liġi li tipprojbixxi l-eżerċizzju tar-retratt għall-komodu ta' hadd ieħor jinsab il-lum temperat fis-sens illi min jeżerċita r-retratt gentilizju ma huwix obligat iżomm għalih il-fond irkuprat, imma jista' jiddisponi minnu bi profitt wara li tkun saritlu r-rivendizzjoni tiegħu; u dan anki jekk il-kisb tiegħu kien dan minn qabel ma eżerċita l-irkupru. Imma jekk huwa jkun għa ftehem minn qabel ma' hadd ieħor li għandu jittrasferilu l-fond, allura jkun hemm in-nullità ta' l-irkupru. Is-simulazzjoni fil-materja ma hemmex bżonn tirriżulta minn provi diretti, imma huma biżżejjed indizji, li però jkunu tali li jirradikaw fl-animu tal-gudikant il-konwincjoni morali illi l-irkupru gie eżerċitat mhux fl-interess tar-retraent, imma ta' persuna oħra.

Sentenza ma hiż nulla għas-semplici motiv illi d-depożizzjoni ta' whud meħuda bl-istenografu ma gietx mogħija lix-xhud wara t-traskrizzjoni tagħha, u lanqas iffirmata minnu jew mir-Regjistratur. Dak il-fatt jista' biss ifisser illi s-sentenza tkun hadet konsiderazzjoni ta' element probatorju li ma messux gie meħud in konsiderazzjoni. Dan mhux wieked mill-kazijiet li fihom il-liġi tippermetti li tiġi sollevata n-nullità tas-sentenza. Barra minn dan, dak il-vjolazzjoni hija rimedjabili billi x-xhud jerga' jissejjaħ.

Il-Qorti — Rat is-sentenza tagħha ta' l-14 ta' Novembru 1949, fejn jinsabu mnizzlin it-talbiet u l-eċċezzjonijiet rispettivi tal-partijiet, u li biha giet konfirmata s-sentenza tal-Prim'Awla tal-Qorti Ċivili ta' l-4 ta' Mejju, 1949, bl-ispejjeż bla taxxa;

Rat is-sentenza l-oħra mogħtija minn dina l-Qorti fl-4 ta' Frar 1952;

Rat is-sentenza tal-Prim'Awla tal-Qorti Ċivili ta' l-24 ta' Frar 1953, li biha (1) laqgħet l-ewwel talba ta' l-attur nomine,

fi s-sens illi ddikjarat validu u legali r-retratt eżerċitat minnu in kwantu jolqot il-korp ta' bini msemmi fl-att tač-ċitazzjoni, bl-esklużjoni tal-kwota fuq imsemmijin; (2) irriżervat illi tip-provdi fuq it-tieni domanda tal-likwidazzjoni ta' l-ispejjeż, jekk ikun hemm bżonn, wara illi dik is-sentenza ssir ġudikat; (3) laqgħet it-tielet domanda ta' l-attur nomine, billi kkundannat lill-konvenut jirrivendi lill-attur f'dik il-kwalità dak il-korp ta' bini b'esklużjoni ta' l-imsemmijin kwota — liema rivendizzjoni għandha ssir fi żmien hmistax il-ġornata mill-jum tal-likwidazzjoni ta' l-ispejjeż legittimi li seta' għamel il-konvenut in konsegwenza ta' l-akkwist, u barranin għal dawk ga depożitati mill-attur nomine mač-ċedola ta' l-irkupru, u ddikjarat illi, fil-każ illi din ir-rivendizzjoni ma ssirx fiż-żmien hekk imsemmi, allura għandha tkun kunsidrata bħala li saret b'effett ta' dik l-istess sentenza; u (4) halliet għal ġudizzju separat il-konjizzjoni u deċiżjoni relativa tar-raba' domanda. L-ispejjeż tal-kawża li saru s'issa, kompriżi dawk riżervati, u minbarra dawk ga deċiżi, minhabba e-ċirkustanzi tal-każ, jithallsu in kwantu għal kwart mill-attur nomine, u in kwantu għal tliet kwarti mill-konvenut. U minhabba fir-riżerva fuq imsemmija, magħmula għat-tieni domanda, halliet il-kawża "sine die", riappuntabili b'domanda verbali. Billi dik il-Qorti kkunsidrat;

Illi l-kwistjonijiet li baqgħu biex jiġu deċiżi jirrigwardaw l-ewwel u t-tieni eċċezzjoni mogħtija mill-konvenut, jiġifieri, l-ewwel waħda, kif ġiet limitata, jekk il-kwota ta' trettetżima parti li ġiet akkwistata minn Grace Borg, il-mara ta' l-attur, għandhiex tiffirma parti mill-kwota li bih ġie eżerċitat l-irkupru, u t-tieni waħda jekk l-irkupru kienx reali u mhux simulat;

Ikkunsidrat, dwar l-ewwel waħda minn dawn iż-żewġ eċċezzjonijiet;

Illi relativament għal din l-eċċezzjoni l-attur nomine, binnota tiegħu tat-3 ta' April 1952, iddikjara illi mill-korp ta' bini rkuprat huwa qiegħed jeskludi biss il-kwota appartenenti lill-wirt ta' Beatrice Apap, li hija 1/8, kif ukoll il-kwota appartenenti lil Bice Demartino, li hija 459/4640; imma jippretendi li huwa għandu dritt jirkupra l-kumplement, kompriża l-kwota

ta' 1/30 li akkwistat Grace Borg, il-mara tiegħu, minghand ommu Virginia Borg. Il-konvenut, minghajr preġudizzju ta' l-eċċezzjoni l-oħra tiegħu; jallega illi l-attur nomine ma għandux dritt ta' rkupru għall-kwota ta' 1/30 fuq imsemmija;

Ikkunsidrat;

Illi ma hemmx kwistjoni, dwar dina l-eċċezzjoni, hlied dik rigwardanti l-kwota ġa msemmija. Din il-kwota ta' 1/30 tal-fond fuq imsemmi kienet ta' Virginia Borg, omm l-attur, li b'kuntratt fl-attijiet tan-Nutar Giovanni Carmelo Chapelle tat-12 ta' Ottubru 1944 assenjatha u ttrasferietha b'titolu ta' permuta lil Grace Borg, il-mara ta' l-attur, in kambju ta' fond li l-istess Grace Borg kienet akkwistat waqt iż-żwieġ tagħha b'donazzjoni minghand missierha. Il-konvenut jallega illi b'dik il-permuta l-kwota ta' 1/30 ta' dak il-fond harġet mill-familja, mid-demem, ta' Borg, u marret għand Grace Borg, li mhijiex niezla mill-axxendent komuni, u hija estranea "agnata", u mhux "konsangwinea", ta' dak l-axxendent komuni; b'mod illi Patricia u Helen ahwa Borg ma jistgħux jirkupraw dik il-kwota, minhabba fl-interruzzjoni tal-kontinwità li trid il-liġi, għall-finijiet tar-retratt ġentilizju, mill-axxendent komuni sa wara. L-attur nomine ma jikkontestax illi Grace Borg hija biss "agnata" tal-familja Borg, imma, billi hija akkwistat dik il-kwota fil-kors taż-żwieġ tagħha ma' l-attur, l-istess kwota għandha tiġi kunsidrata bhala li kienet u għadha fil-familja Borg, għaliex ma' l-akkwist tagħha dik il-kwota dahlet fil-komunjoni ta' l-akkwisti, li kap tagħha huwa l-attur, li huwa persuna tal-familja Borg, u hekk sar proprjetarju tagħha, u għandu jiġi kunsidrat li kien hu li akkwistaha mill-ewwel;

Il-pretensjoni ta' l-attur nomine ma tidherx sostenibili. Skond l-art. 1510(1)(b) tal-Kodiċi Ċivili, il-jedd ta' l-irkupru legali hu mogħti lil dawk li jkun qaba tal-bejjiegh mid-demem; u skond l-art. 1511(1) ta' l-istess Kodiċi, il-jedd ta' rkupru ma jmissx lill-qarib mid-demem hlied meta l-fond mibjugħ kien ta' axxendent komuni sew tiegħu kemm tal-bejjiegh, u meta, minn mindu kien ta' dan l-axxendent u sal-bejgħ li jkun ta lok għall-irkupru, ma ġie qatt trasferit lil persuni li ma kienux neżlin minn dak l-axxendent. Dawn iż-żewġ dispożizzjonijiet tal-liġi jimpurtaw illi r-retratt ġenti-

lizju ma jmissx lill-qarib mid-demm hief meta l-fond mibjugh kien ta' axxendent komuni tieghu kemm tal-bejjiegħ, u meta, minn mindu kien ta' dak l-axxendent sal-bejgh li jagħti lok għall-irkupru, ma ġie qatt trasferit lil persuni li ma jkunx neżlin minn dak l-axxendent. B'mod illi mhux biżżejjed illi l-persuna li lilha jkun ġie trasferit il-fond ma tkunx barranija għall-familja, imma hu meħtieġ illi dik il-persuna, anki jekk mhux barranija, tkun niezla minn dak l-axxendent (Vol. XXVIII-II-129):

Issa, it-trasferiment b'titolu ta' permuta, tal-kwota fuq imsemmija, sar lil Grace Borg wehedha, u mhux unitament ma' żewġha, jiġifieri mhux lilha u lil żewġha flimkien; u għalhekk dik il-kwota, għad li ġiet trasferita lilha fil-kors taż-żwieġ tagħha, u hekk dahlet fil-komunjoni ta' l-akkwisti, ġiet akkwistata minn Grace Borg biss, u b'dak it-trasferiment il-kwota harġet mid-demm u l-familja Borg; għaliex Grace Borg, għalkemm mhijiex barranija minn dik il-familja, billi hija "agnata" tagħha, mhijiex ukoll niezla mill-axxendent komuni li lilu kienet tappartjeni dik il-kwota. Mhux kontestat il-fatt illi Grace Borg, indipendentement jekk hija hijiex jew le barranija mill-familja Borg, ma hix niezla mill-axxendent komuni. Kieku dak it-trasferiment sar favur Grace Borg u żewġha flimkien, allura kien jista' jiġi kunsidrat illi l-istess trasferiment sar lil wiehed dixxendenti u illi dik il-kwota baqgħet fid-demm u fil-familja Borg, għaliex, f'każ ta' bejgh magħmul lil żewġ konjuġi li wiehed minnhom ikun dixxendenti minn dak li oriġinarjament kien proprjetarju tal-fond, it-trasferiment relativ ma għandux jiġi kunsidrat magħmul lil min mhux dixxendenti (Vol. VII, 481; XXVI-II-422);

Illi b'dan il-mod l-attur, fil-kwalità tiegħu fuq imsemmija, ma għandux dritt jirkupra dik il-kwota ta' 1/30 tal-fond, u d-dritt tiegħu ta' rkupru għandu għaldaqstant jiġi limitat għall-korp kollu rkuprat bl-esklużjoni ta' din il-kwota ta' 1/30, kif ukoll tal-kwoti minnu stess esklużi, jiġifieri ta' 1/8 ta' Beatrice Apap, u ta' 459/4640 ta' Bice Demartino;

Ikkunsidrat, dwar it-tieni waħda mill-eċċezzjonijiet fuq imsemmija;

Illi l-konvenut jallega illi l-irkupru eżerċitat mill-attur nomine mhux reali u mhux magħmul għall-mandanti

tiegħu, imma sinulat u magħmul fl-interess ta' haddiehor, bi ksur tad-dispożizzjoni tat-tieni paragrafu ta' l-art. 1508 tal-Kodiċi Ċivili;

Illi r-retratt ma jistax jiġi eżerċitat għall-komodu ta' haddiehor, kif hu dispost fl-artikolu tal-liġi ġa msemmi; u kien hekk ritenut minn żmienijiet antiki, kif jidher mis-sentenza tas-Supremo Magistrato di Giustizia tal-31 ta' Awissu 1799. F-imghoddi l-ġurisprudenza tal-Qrati Tagħna kienet wisq rigoruża, fis-sens illi kienet tipprojbixxi l-eżerċizzju ta' l-irkupru ta' fond lil min ikollu l-ħsieb li sussegwentement jiddisponi mill-fond irkuprat bit-tama ta' profitt. Fiż-żmienijiet reċenti, però, il-ġurisprudenza ammettiet temperament, u ma baq- għetx hekk severa, billi affermat illi min għandu d-dritt ta' retratt għall-irkupru jkun obligat iżomm għalib, anki għal mument wiehed, il-fond irkuprat; kif ukoll illi, wara li tkun sarit u r-rivendizzjoni, huwa jista' jerga' jiddisponi minnu bi profitt; ukoll jekk dan kien il-ħsieb tiegħu sa minn qabel ma huwa eżerċita l-irkupru. Imma jekk huwa jkun ġa ftihem ma' haddiehor minn qabel illi għandu jittrasferilu l-fond, allura jkun hemm in-nullità ta' l-irkupru (Vol. XXXIII—I—432);

Illi l-interess fuq imsemmi ma hemmx bżonn li jirriżulta minn provi diretti, u hu biżżejjed li jirriżulta minn indizji u ċirkustanzi oħra. Izda hu meħtieġ illi dawn l-indizji u dawn iċ-ċirkustanzi jkunu tali li jirradikaw fl-animu tal-ġudikant il-konvinzjoni morali illi l-irkupru ġie eżerċitat mhux fl-interess tar-retraent, izda ta' persuna oħra (App. Civ. 27 ta' Ottubru 1952, "Lorenzo Micallef vs. Filippo Cilia et.");

Illi quddiem dawn il-prinċipji, paċifikament ammessi mill-ġurisprudenza ta' dawn il-Qrati, l-allegazzjoni tal-konvenut mhij'ex sostenibili. Infatti, iċ-ċirkustanzi sottomessi mill-konvenut biex bihom juri illi l-irkupru eżerċitat mill-attur nomine sar fl-interess ta' haddiehor, u mhux tal-mandanti tiegħu, huma pjuttost indiretti, u ma jirradikawx fl-animu tal-ġudikant il-konvinzjoni morali fuq imsemmija, speċjalment quddiem ix-xhieda ta' Patricia u Helen aħwa Borg, li t-tnejn iddikjaraw illi ġew mgħarrfin li jistgħu jeżerċitaw dan id-dritt ta' rkupru, illi huma awtorizzaw lill-attur jeżerċita dak id-dritt f'isimhom, illi ma kien hemm ebda prekonċert bejnhom u xi persuna oħra biex huma jagħmlu l-irkupru halli jittrasferixxu

In dik il-persuna l-fond retratt, illi huma jafu illi fl-ahħar mill-ahħar huma li għandhom iħallsu l-ispejjeż tal-kawża fil-każ li jtilfuha, illi huma rkupraw bil-ħsieb li jispekulaw l-art irkuprata u javvantagġjaw ruħhom biha, u mhux jivvantagġjaw lil haddiehor;

Rat in-nota ta' l-appell tal-konvenut Vincenti, li appella mis-sentenza tal-Prim'Awla tal-Qorti Ċivili ta' l-24 ta' Frar 1953, fuq imsemmija;

Rat il-petizzjoni tal-konvenut appellant, fejn talab li s-sentenza appellata ta' l-24 ta' Frar 1953 tiġi riformata, fis-sens illi tiġi konfermata fejn iddikjarat illi l-kwota appartenenti lill-wirt ta' Bice Apap, li hija 1/8, kif ukoll lil Bice Demartino, li hija 459/4640, u ta' Grace mara tal-Kurunell Borg, ta' 1/30, ħargu mid-demm, u l-attur nomine ma għandux dritt jirkupra, u tiġi konfermata fejn ikkundannat l-attur nomine iħallas kwart ta' l-ispejjeż ta' din il-kawża, u billi tiegħad it-talbiet ta' l-attur nomine, tiddikjara illi l-irkupru eżerċitat mill-istess attur nomine mhux legali u validu, u hekk tirrevoka s-sentenza ta' l-Ewwel Qorti, fejn ikkundannat lill-esponent jagħmel ir-rivendizzjoni tal-fond imsemmi fiċ-ċitazzjoni għal dawk il-kwoti li mhumiex fuq esklużi, tirrevoka anki dik il-parti fejn ikkundannat lill-esponent iħallas l-ispejjeż tal-kawża quddiem l-Ewwel Qorti, u hekk tilqa' l-eċċezzjoni ta' l-esponent illi l-attur nomine qiegħed jeżerċita l-irkupru fl-interess u per kommodo ta' haddiehor, ċjoè ta' l-istess Kurunell Stephen J. Borg personalment, u mhux bħala mandatarju tan-neputijiet tiegħu Helen u Patricia ahwa Borg; bl-ispejjeż ta' dawn iż-żewġ istanzi kontra l-appellat nomine;

Omissis;

Rat in-nota tal-konvenut appellant, preżentata l-lum, li biha eċċepixxa n-nullità ta' l-imsemmija sentenza ta' l-24 ta' Frar 1953, peress li x-xhieda tal-perit Victor Grech, meħhuda bl-istenografu, ma gietx moqrija lix-xhud wara t-traskrizzjoni tagħha, u lanqas iffirmata minnu jew mir-Registratur;

Omissis;

Ikkunsidrat;

Illi l-fatt miġjub fin-nota ta' l-appellant jista' biss ifisser, se maj, li l-Ewwel Qorti hadet in konsiderazzjoni element probatorju li ma jmisshieq qieset. Barra minn hekk, l-eċċez-

zjoni tan-nullità hija biss sollevabili fil-kazijiet ta' l-art. 792 Kap. 15, li ma jirrikorrux;

Jinghad, b'riferenza għall-paragrafu (c), li l-vjolazzjoni hi rimedjabili billi x-xhud jerga' jissejjah;

Għalhekk;

Tirrespingi l-eccezzjoni tan-nullità, bl-ispejjeż kontra l-appellant.
